

પ્રકરણ 18

દેહજળ અને પરિવહન (Body Fluids and Circulation)

- 18.1 રૂધિર
- 18.2 લસિકા (પેશી જળ)
- 18.3 પરિવહન પરિપथ
- 18.4 બેવરું પરિવહન
- 18.5 હદક્કિયાઓનું નિયમન
- 18.6 પરિવહનતંત્રની અનિયમિતતાઓ

અત્યાર સુધી આપ ભણી ચૂક્યા છો કે જીવંત કોષોને પોષક ઘટકો, ઔક્સિજન અને અન્ય જરૂરી પદાર્થો મળવા જોઈએ. આ ઉપરાંત પેશીઓના સ્વસ્થ કાર્યો માટે ઉત્પન્ન થતા નકામા અને હાનિકારક પદાર્થો સતત દૂર થવા જોઈએ. તેટલા માટે આ પદાર્થોની કોષો સુધી અને કોષોમાંથી ગતિ માટે કાર્યદક્ષ કિયાવિધ આવશ્યક છે. વિવિધ પ્રાણી સમૂહો આ વહન માટે વિવિધ પદ્ધતિઓ વિકસાવે છે. સરળ સજ્જવો જેવા કે વાદળીઓ અને કોષ્ઠાંત્રિઓ તેઓની આસપાસના પાણીનું પરિવહન તેઓની શરીરગુહા દ્વારા કરી કોષોને પદાર્થોની આપણે માટે સાનુકૂળતા કરી આપે છે. વધુ જટિલ સજ્જવો આ પદાર્થોના વહન માટે તેમના શરીરમાંના વિશિષ્ટ પ્રવાહીનો ઉપયોગ કરે છે. માનવ સહિત ઉચ્ચ કક્ષાના સજ્જવો(પ્રાણીઓ)માં આ હેતુ માટે રૂધિર ખૂબ જ સામાન્ય ઉપયોગી દેહ જળ છે. એક અન્ય દેહ જળ લસિકા પણ કેટલાક વિશિષ્ટ પદાર્થોના વહનમાં મદદ કરે છે. આ પ્રકરણમાં તમે રૂધિર અને લસિકા(પેશીજળ)ના બંધારણ અને ગુણધર્મોનો અભ્યાસ કરશો અને આ ઉપરાંત અહી રૂધિર પરિવહનની કિયાવિધ સમજાવાયી છે.

18.1 રૂધિર (Blood)

રૂધિર વિશિષ્ટ સંપોજક પેશી છે. જેમાં પ્રવાહી આધારક, રૂધિરરસ અને અન્ય ઘટકો (સંગઠિત સંરચનાઓ) જોવા મળે છે.

18.1.1 રૂધિરરસ (Plasma)

રૂધિરરસ એક આદ્યા પીળા રંગનું સ્નિંધ પ્રવાહી છે. જે રૂધિરના લગભગ 55 % હોય છે. રૂધિરરસમાં 90-92 % પાણી અને 6-8 % પ્રોટીન હોય છે. ફાઈબ્રીનોજન, ગલોબ્યુલિન્સ અને આલબ્યુમિન્સ મુખ્ય પ્રોટીન્સ (નત્રલો) છે. ફાઈબ્રીનોજન રૂધિરનું ગંઠાઈ જવું અથવા જામી જવા માટે જરૂરી છે. ગલોબ્યુલિન્સ પ્રાથમિક રીતે શરીરના પ્રતિકારકતંત્ર સાથે સંકળાયેલ છે અને આલબ્યુમિન્સનો ઉપયોગ

આસૃતિ નિયમનમાં થાય છે. રુધિરરસમાં ઓછા પ્રમાણમાં ખનીજ આયનો જેવા કે Na^+ , Ca^{++} , Mg^{++} , HCO_3^- , Cl^- વગેરે આવેલ છે. ગ્લુકોઝ, એમીનો ઔસ્સિડ, લિપિડ વગેરે પણ રુધિરરસમાં તેઓની શરીરમાં સંક્રમણની અવસ્થામાં જોવા મળે છે. રુધિરના જામી જવાની અને ગંઠાઈ જવા માટેના કારકો નિષ્ઠિય સ્વરૂપે રુધિરરસમાં હાજર હોય છે. ગંઠાઈ જવાના કારકો (Clotting factors) વગરના રુધિરને સીરમ (Serum) કહે છે.

18.1.2 સંગઠિત પદાર્થો (Formed Elements)

ઈરિથ્રોસાઈટ્સ, લ્યુકોસાઈટ અને રુધિર કણિકાઓ(Platelets)ને સંયુક્ત રીતે સંગઠિત પદાર્થો કહે છે (આકૃતિ 18.1) અને તે રુધિરનો લગભગ 45 % ભાગ બનાવે છે.

ઈરિથ્રોસાઈટ્સ અથવા રાતા રુધિર કોષો (રક્તકણો) (RBCs = Red blood cells or Erythrocytes or Red blood corpuscles) અન્ય રુધિરના કોષો કરતાં વધુ હોય છે. એક સ્વસ્થ પુષ્ટ માણસ(Man)માં રક્તકણો રુધિરમાં સરેરાશ 5 મિલિયનથી 5.5 મિલિયન પ્રતિઘન મિલી હોય છે. પુષ્ટમાં રક્તકણો લાલ અણ્ણિમજજામાં ઉત્પન્ન થાય છે. મોટા ભાગના સસ્તનોમાં રક્તકણો કોષકેન્દ્રવિહીન હોય છે અને તેમનો આકાર દ્વિઅંતર્ગોળ હોય છે. એમનો લાલ રંગ અને નામ એક લોહયુક્ત સંયુગ્ભી (જટિલ) પ્રોટીન હીમોગ્લોબિનની હાજરીને કારણો હોય છે. સ્વસ્થ વ્યક્તિમાં દર 100 મિલિ રુધિરે 12-16 ગ્રામ હીમોગ્લોબિન હોય છે. આ અણુઓ શ્વસન વાયુઓના વહનમાં અગાતનો ભાગ ભજવે છે. રક્તકણોનો સરેરાશ જવનકાળ 120 દિવસનો છે. ત્યારાબાદ તે બરોળ (રક્તકણોનું કબ્રસ્તાન)માં નાશ પામે છે.

લ્યુકોસાઈટ્સાં (શેતકણ) હીમોગ્લોબિનના અભાવના કારણે તે રંગવિહીન હોય છે. તેથી તે શેત રુધિર કોષો (શેત કણો) (WBCs = White blood cells or Leucocytes or White blood corpuscles) તરીકે પણ ઓળખાય છે. તેઓ કોષકેન્દ્રયુક્ત અને તુલનાત્મક રીતે ઓછા, કે જે એક ઘન મિલી રુધિરમાં સરેરાશ 6000-8000ની સંખ્યામાં જોવા મળે છે. લ્યુકોસાઈટ સામાન્ય રીતે અલ્યુઝવી હોય છે. આપણો શેતકણોના બે મુખ્ય સ્વરૂપ પ્રકારો ધરાવીએ છીએ. કણિકામય અને કણિકાવિહીન. તટસ્થ કણો, ઈઓસીનોફિલ્સ અને બેઝોફિલ્સ વિવિધ પ્રકારના કણિકામય શેતકણો છે. જ્યારે લિમ્ફોસાઈટ્સ (લસિકા કણો) અને મોનોસાઈટ્સ (એક્સેન્દ્રીય કણો) કણિકાવિહીન છે. તટસ્થ કણો કુલ શેતકણોના સૌથી વધુ (60-65 %) પ્રમાણમાં આવેલા કોષો છે. જ્યારે બેઝોફિલ્સ સૌથી ઓછા (0.5-1 %) પ્રમાણમાં આવેલ છે. તટસ્થ કણો અને એક્સેન્દ્રીય કણો (6 થી 8 %) ભક્ષક કોષો છે. જે શરીરમાં પ્રવેશતા સૂક્ષ્મ જીવોનો વિનાશ કરે છે. બેઝોફિલ્સ, ડિસ્ટેમાઇન, સેરોટોનીન, ડિપેરીન વગેરેનો સાવ કરે છે અને સોજાની પ્રતિક્રિયાઓમાં સંકળાયેલ હોય છે. ઈઓસિનોફિલ્સ (2-3 %) ચેપથી



આકૃતિ 18.1 : રુધિરમાં સંગઠિત પદાર્થની રેખાકૃતિય રજૂઆત

બચાવ કરે છે અને એલર્જીક પ્રતિક્રિયાઓ સા�ે સંકળાયેલ છે. લસિકા કણો (20-25 %) મુખ્ય બે પ્રકારના છે. 'B' અને 'T' સ્વરૂપ. બંને B અને T લસિકા કણો શરીરની રોગપ્રતિકારકતા માટે જવાબદાર છે.

રૂધિર કણિકાઓને શ્રોમ્ભોસાઈટ પણ કહે છે, જેઓ ખંડિત કોષો છે. જે મેગાકેરિયોસાઈટ્સ (અસ્થિમજજાના વિશિષ્ટ કોષો) માંથી ઉત્પન્ન થાય છે. રૂધિર સામાન્ય રીતે પ્રતિધન મિમીમાં 1,50,000-3,50,000 રૂધિર કણિકાઓ ધરાવે છે. રૂધિર કણિકાઓ મોટે ભાગે રૂધિર જામી જવા અથવા ગંઠાઈ જવા સાથે સંકળાયેલા વિવિધ ઘટકોનો સાવ કરે છે. તેમની સંખ્યામાં ઘટાડો રૂધિર ગંઠાવવાની ખામી તરફ લઈ જાય છે. જેથી શરીરમાં રૂધિરનો વધુ પડતો વ્યય થાય છે.

18.1.3 રૂધિરજૂથો (Blood Groups)

તમે જાણો છો કે મનુષ્યનું રૂધિર કેટલીક બાબતોમાં જુદુ પડે છે. તેમ છતાં તે દેખાવમાં એકસરખું છે. રૂધિરને વિવિધ પ્રકારોના જૂથોમાં વર્ગીકૃત કરવામાં આવ્યું છે. આમાનાં મુખ્ય બે જૂથ - ABO અને Rhનો બહોળા પ્રમાણમાં વિશ્વભરમાં ઉપયોગ થાય છે.

18.1.3.1 ABO જૂથ (ABO Grouping)

ABO જૂથ RBCs(રક્તકણો)ની સપાટી ઉપર આવેલ બે એન્ટિજન્સ (પ્રતિજન) (રોગપ્રતિકારકતાને પ્રેરતું રસાયણ) A અને Bની હાજરી અને ગેરહાજરી ઉપર આધારીત છે. સમાન રીતે વિવિધ વ્યક્તિઓના રૂધિરરસ બે કુદરતી (પ્રાકૃતિક) એન્ટિબોડી (પ્રતિક્રિયા) (એન્ટિજનની પ્રતિક્રિયા દ્વારા ઉત્પન્ન થતું પ્રોટીન) ધરાવે છે. A, B, AB અને O ચાર રૂધિરજૂથોમાં એન્ટિજન અને એન્ટિબોડીનું વિતરણ કોષ્ટક 18.1માં આપેલ છે. તમે જાણો છો કે રૂધિરરધાન (સંકામણ) દરમિયાન કોઈ પણ રૂધિર ન વાપરી શકાય, રૂધિરરધાન પહેલા ધ્યાનપૂર્વક દાતાનાં રૂધિરને ગ્રાહીના રૂધિર સાથે મેળવવું જોઈએ જેથી ગંઠાવવું (Clumping) (RBCનું તૂટવું) જેવી ગંભીર સમસ્યાઓને દૂર રાખી શકાય. દાતાઓની સુસંગતતા પણ કોષ્ટક 18.1માં આપેલ છે.

કોષ્ટક 18.1 : રૂધિરજૂથ અને દાતા સુસંગતતા

રૂધિરજૂથ	RBCs પરના એન્ટિજન	રૂધિરરસમાંના એન્ટિબોડી	દાતા રૂધિરજૂથ
A	A	એન્ટિ-B	A, O
B	B	એન્ટિ-A	B, O
AB	A, B	ગેરહાજર	AB, A, B, O
O	ગેરહાજર	એન્ટિ-A, B	O

ઉપરોક્ત કોષ્ટકથી એ સ્પષ્ટ છે કે 'O' રૂધિરજૂથવાળું રૂધિર કોઈ પણ રૂધિરજૂથવાળા વ્યક્તિને આપી શકાય છે અને તેથી 'O' રૂધિરજૂથવાળા વ્યક્તિઓને 'સર્વદાતા' કહે છે. 'AB' રૂધિરજૂથવાળો વ્યક્તિ 'AB' ઉપરાંત બીજા રૂધિરજૂથો ધરાવતું રૂધિર લઈ શકે છે. તેથી આવા વ્યક્તિઓને 'સર્વગ્રાહી' કહે છે.

18.1.3.2 Rh જૂથ (Rh Grouping)

એક અન્ય ઑન્ટિજન Rh છે. જે મોટા ભાગના (લગભગ 80 %) મનુષ્યમાં રક્તકણ(RBCs)ની સપાઠી ઉપર જોવા મળે છે. જે રેસસ (Rhesus) વાંદરાઓમાં હાજર ઑન્ટિજનને સમાન છે. આવા વ્યક્તિઓને Rh પોઝિટિવ (Rh^{+ve}) કહેવામાં આવે છે અને જેમાં આ ઑન્ટિજન ગેરહાજર હોય તેમને Rh નેગટિવ (Rh^{-ve}) કહે છે. Rh^{-ve} વ્યક્તિ Rh^{+ve} રુધિરના સંપર્કમાં આવે તો Rh ઑન્ટિજનની સામે ચોક્કસ ઑન્ટિબોડી ઉત્પન્ન થાય છે. તેથી, રુધિરધાન પહેલા Rh જૂથને પણ મેળવી લેવું જોઈએ. Rh^{-ve} રુધિરવાળી ગર્ભવતી માતા અને તેના Rh^{+ve} રુધિરવાળો ગર્ભ વચ્ચે Rh (અસંવેદનશીલતા) અસંગતતાનો એક ખાસ ડિસ્સો જોવા મળે છે. ગર્ભનો Rh ઑન્ટિજન પ્રથમ ગર્ભધારણમાં માતાના Rh^{-ve} રુધિરમાં જોવા મળતો નથી. કારણ કે બંને રુધિર જરાયુ દ્વારા સારી રીતે અલગ કરવામાં આવે છે. જો કે, પ્રથમ બાળકના જન્મ દરમિયાન, ગર્ભમાંથી Rh^{+ve} રુધિર ઓછા પ્રમાણમાં માતાના રુધિરના સંપર્કમાં આવવાની સંભાવના છે. આવા ડિસ્સામાં માતા તેના રુધિરમાં Rh ઑન્ટિજનની સામે ઑન્ટિબોડી તૈયાર કરવાનું શરૂ કરે છે. તેના અનુગામી ગર્ભધારણના ડિસ્સામાં, માતા (Rh^{-ve}) ના Rh ઑન્ટિબોડી ગર્ભ(Rh^{+ve})ના રુધિરમાં ભળે છે અને ગર્ભના રક્તકણોનો નાશ કરે છે. આ ગર્ભ માટે ઘાતક હોઈ શકે છે અથવા બાળક ગંભીર એનિમિયા અને પીળીયા (કમળા) માટેનું કારણ બની શકે છે. આ સ્થિતિને એરિથ્રોબ્લાસ્ટોસિસ ગર્ભ (Erythroblastosis Foetalis) કહેવામાં આવે છે. આ સ્થિતિને પ્રથમ પ્રસૂતિ બાદ તુરંત માતાને પ્રતિ - Rh ઑન્ટિબોડી આપીને ટાળી શકાય છે.

18.1.4 રુધિરની જમાવટ (Coagulation of Blood)

તમે જાણો છો કે જ્યારે તમે તમારી આંગળી કાપો અથવા જાતે નુકશાન કરો ત્યારે તમારા ઘામાંથી લાંબા સમય સુધી રુધિર વહેતું નથી, સામાન્ય રીતે રુધિર થોડા સમય પછી વહેતું અટકે છે. તમે જાણો છો શા માટે ? ઈજા અથવા આધાત (Trauma)ના પ્રત્યુત્તરમાં રુધિર જમાવટ અથવા ગંઠન દર્શાવે છે. આ શરીરમાંથી અતિશય રુધિર વ્યયને અટકાવવા માટેની એક પદ્ધતિ છે. લાંબા સમયની ઈજા અથવા ઘા ના સ્થાને ઘેરા લાલાશ પડતા કથ્થાઈ રંગના ખરાબ ભાગ તમે અવલોકન કર્યા હશે. તે એક ગાંઢ અથવા જમાવટ છે. જે મુખ્યત્વે ફાઈબ્રિન તરીકે ઓળખાતા તંતુનું જાળું કે જેમાં રુધિરના મૃત અને ક્ષતિગ્રસ્ત સંગઠિત પદાર્થો (Formed elements) ફસાય છે. ફાઈબ્રિન, ઉત્સેચક પ્રોમ્બિન દ્વારા રુધિરરસમાં નિષ્ઠિય ફાઈબ્રિનોજનના રૂપાંતરણ દ્વારા નિર્માણ પામે છે. પ્રોમ્બિન્સ, પ્રોશ્રોમ્બિન તરીકે ઓળખાતા એક અન્ય રુધિરરસમાંના નિષ્ઠિય પદાર્થમાંથી રચાય છે. ઉપરોક્ત પ્રક્રિયા માટે ઉત્સેચક સંકુલ શ્રોમ્બોકાઈનેજ આવશ્યક છે. આ ઉત્સેચકીય સંકુલ રુધિરરસમાં હાજર અનેક નિષ્ઠિય કારકોની મદદથી શ્રેણીબદ્ધ ઉત્સેચકીય પ્રક્રિયા (કાસ્કેડ પ્રક્રિયા) દ્વારા રચાય છે. એક ઈજા અથવા ઘા રુધિરમાં હાજર રુધિર કણિકાઓને ચોક્કસ કારકોને મુક્ત કરવા માટે પ્રેરિત કરે છે. જેથી જામી જવાની પ્રક્રિયા સક્રિય થાય છે. ઈજાના સ્થાને પેશી દ્વારા ચોક્કસ મુક્ત થતા કારકો પણ રુધિર જામી જવાની ડિયાનો પ્રારંભ (સક્રિય) કરે છે. કેલિશયમ આયનો ગંઠાવવામાં ખૂબ મહત્વની ભૂમિકા બજવે છે.

18.2 લસિકા (પેશીય જળ) Lymph (Tissue Fluid)

રૂધિર જ્યારે પેશીઓની રૂધિરકેશિકાઓમાંથી પસાર થાય છે ત્યારે મોટા કદના પ્રોટીન અને લગભગ સંગઠિત પદાર્થોને છોડીને રૂધિરમાંથી પાણી અને પાણીમાં ગ્રાવ્ય એવા ઘણા નાના પદાર્થો પેશીના કોષોની વચ્ચેની જગ્યામાં બહાર નીકળે છે. આ મુક્ત થતા પ્રવાહીને આંતરકોષીય જળ અથવા પેશીય જળ કહે છે. તેમાં રૂધિરરસના જેવી જ ખનીજ વહેંચણી જોવા મળે છે. રૂધિર અને કોષોની વચ્ચે પોષકતત્ત્વો, વાયુઓ વગેરેનું વિનિમય હંમેશાં આ પ્રવાહી દ્વારા થાય છે. વાહિકાઓનું વિસ્તૃત માળખું કે જેને લસિકાતંત્ર કહે છે. જે આ જળને એકત્ર કરી મોટી શિરાઓમાં પાછું ધાલવે છે. લસિકાતંત્રમાં જોવા મળતા આ જળને લસિકા કહે છે. લસિકા એક રંગહિન પ્રવાહી છે. જે વિશિષ્ટ લસિકાકણો ધરાવે છે. જે શરીરની પ્રતિરક્ષા (રોગ પ્રતિકારકતા) પ્રતિક્રિયા માટે જવાબદાર છે. લસિકા પોષક ઘટકો, અંતઃસ્નાવો વગેરે માટે પણ એક મહત્વપૂર્ણ વાહક છે. આંતરડાંના રસાંકુરોમાં હાજર પયસ્વિની (Lacteals)માં રહેલ લસિકા દ્વારા ચરબીનું શોષણ થાય છે.

18.3 પરિવહનમાર્ગો (Circulatory Pathways)


પરિવહનમાર્ગ બે પ્રકારના હોય છે. ખુલ્લુ અને બંધ. ખુલ્લુ પરિવહનતંત્ર સંવિપાઈઓ અને મૃદુકાયમાં હોય છે. હદય દ્વારા પંપ (દબાણપૂર્વક) કરેલ રૂધિર મોટી વાહિનીઓમાંથી પસાર થઈ ખુલ્લી જગ્યા અથવા કોટરો કહેવાતી શરીરગુણમાં ખૂબે છે. નુપૂરકો અને મેરુંદીઓમાં બંધ પરિવહનતંત્ર હોય છે, આમાં હદય દ્વારા પંપ કરેલ રૂધિર હંમેશાં રૂધિરવાહિનીઓની બંધ વ્યવસ્થા દ્વારા પરિવહન પામે છે. આ પ્રકારનો રૂધિર પરિવહનમાર્ગ વધારે લાભદાયક હોય છે. કેમ કે આમાં રૂધિરપ્રવાહ સરળતાથી નિયંત્રિત કરી શકાય છે.

બધા જ પૃષ્ઠવંશીઓ સ્નાયુલ-ખંડીય હદય ધરાવે છે. મત્સ્યોમાં એક કર્ણક અને એક ક્ષેપક ધરાવતું દ્વિ-ખંડીય હદય હોય છે. ઉભયજીવીઓ અને સરીસ્પો(મગર સિવાય)માં બે કર્ણકો અને એક ક્ષેપક ધરાવતું ત્રિ-ખંડીય હદય હોય છે, જ્યારે મગર, પક્ષીઓ અને સસ્તનોમાં બે કર્ણકો અને બે ક્ષેપકો ધરાવતું ચતુર્થ-ખંડીય હદય હોય છે. મત્સ્યોમાં હદય ઓક્સિજનવિહીન રૂધિરને દબાણથી વહાવે છે કે જે જાલરોની મદદથી ઓક્સિજનયુક્ત બને છે જે શરીરના વિવિધ ભાગોમાં પહોંચાડવામાં આવે છે. ત્યાંથી ઓક્સિજનવિહીન રૂધિર હદય તરફ ફરી પાછું આવે છે. (એકલ પરિવહન). ઉભયજીવીઓ અને સરીસ્પોમાં ડાબું કર્ણક, આલરો / ફેફસાં / ત્વચામાંથી ઓક્સિજનયુક્ત રૂધિર મેળવે છે અને જમણું કર્ણક શરીરના વિવિધ ભાગોનું ઓક્સિજનવિહીન રૂધિર મેળવે છે. તેમ છતાં તે એકલ ક્ષેપકમાં ભિન્નિત થાય છે. જે મિશ્ર રૂધિરને બહાર ધકેલે છે. (અપૂર્ણ બેવડું પરિવહન). પક્ષીઓ અને સસ્તનમાં ઓક્સિજનયુક્ત અને ઓક્સિજનવિહીન રૂધિર અનુક્રમે ડાબા અને જમણા કર્ણક દ્વારા મેળવાય છે. જે તે જ બાજુના ક્ષેપકમાં પસાર થાય છે. ક્ષેપકો તેને ભિન્નિત કર્યા વગર બહાર ધકેલે છે એટલે કે આ પ્રાણીઓમાં બે અલગ પરિવહન માર્ગો હોય છે. તેથી આ પ્રાણીઓ બેવડું પરિવહન ધરાવે છે. ચાલો માનવ પરિવહનતંત્રનો અભ્યાસ કરીએ.

18.3.1 માનવ પરિવહનતંત્ર (Human Circulatory System)

માનવ પરિવહનતંત્ર જેને રુધિરાભિસરણ તંત્ર પણ કહે છે. જે સ્નાયુલ ખંડીય હદ્ય, બંધ શાખિત રુધિરવાહિનીઓનું જાપું અને પરિવહન પામતું પ્રવાહી, રુધિર ધરાવે છે.

હદ્ય મધ્ય ગર્ભસ્તરમાંથી ઉત્પન્ન થતું અંગ છે. જે ઉરસીયગુણમાં ગોઠવાયેલ છે. જે બે ફેફસાંની વચ્ચે સાધારણ ડાબી બાજુ આવેલ છે. તે બંધ મુડી જેટલા કદનું હોય છે. તે બેવડી પટલમધ્ય કોથળી, પરિહંદ આવરણ દ્વારા રક્ષિત હોય છે. જેમાં પરિહંદ જળ આવેલ હોય છે. આપણું હદ્ય ચાર ખંડીય છે. બે તુલનાત્મક રીતે નાના ઉપરના બંડોને કર્ષકો કહે છે અને બે મોટા નીચેના બંડોને ક્ષેપકો કહે છે. આંતર કર્ષકપટલ તરીકે ઓળખાતી પાતળી દીવાલ જમણા અને ડાબા કર્ષકોને જુદા પાડે છે. જ્યારે જડી દીવાલ, આંતરક્ષેપક પટલ ડાબા અને જમણા ક્ષેપકોને જુદા પાડે છે (આકૃતિ 18.2). એક જ બાજુના કર્ષક અને ક્ષેપક પણ જડી તંતુમધ્ય પેશી, જેને કર્ષક-ક્ષેપક પટલ કહે છે. તેના દ્વારા જુદા પડે છે. જો કે આ પટલોમાં એક એક છિદ્ર હોય છે. જેના દ્વારા એક જ બાજુના બંને બંડોને જોડાય છે. જમણા કર્ષક અને જમણા ક્ષેપક વચ્ચેનું છિદ્ર ત્રણ સ્નાયુલ પડદા (Cusps) દ્વારા નિર્ભિત ત્રિદલ વાલ્વ દ્વારા સુરક્ષિત હોય છે, જ્યારે દ્વિદલ અથવા મિત્રદલ વાલ્વ ડાબા કર્ષક અને ડાબા ક્ષેપક વચ્ચેના છિદ્રને સુરક્ષિત કરે છે. જમણા અને ડાબા ક્ષેપકનું અનુક્રમે કુપ્ફુસીય ધમની અને મહાધમની- (ધમની કાંડ)માં ખુલતું છિદ્ર અર્ધ ચંદ્રાકાર વાલ્વ ધરાવે છે. હદ્યના વાલ્વો રુધિરના પ્રવાહને ફક્ત એક જ દિશામાં જવા દે છે. એટલે કે કર્ષકોમાંથી ક્ષેપકોમાં અને



આકૃતિ 18.2 : માનવ હદ્યનો છેદ

ક્ષેપકોમાંથી કુફુસીય ધમની અને મહાધમની (ધમનીકાંડ)માં આ વાલ્વો રૂધિર પ્રવાહને પાછો ફરતો રોકે છે.

સમગ્ર હદ્ય હદ્ય સ્નાયુઓનું બનેલ છે. ક્ષેપકોની દીવાલ કર્ણકોની સાપેક્ષમાં વધુ જાડી હોય છે. વિશિષ્ટ હદ્ય સ્નાયુ કે જેને ગાંઠ પેશી કહે છે. તે પણ હદ્યમાં વહેંચાયેલ છે. (આકૃતિ 18.2). આ પેશીઓનો એક સમૂહ જમણા કર્ણકના ઉપરના જમણા ખૂણે આવેલ છે. જેને સાઈનો-એટ્રિયલગાંઠ (શિરા-કર્ણકગાંઠ) (SAN) કહે છે. આ પેશીનો બીજો સમૂહ જમણા કર્ણકના નીચેના ડાબા ખૂણે કર્ણક-ક્ષેપક પટલની નજીક જોવા મળે છે. તેને એટ્રિયો-વેન્ટ્રિક્યુલર ગાંઠ (કર્ણક-ક્ષેપકગાંઠ) (AVN) કહે છે. ગાંઠ તંતુનો સમૂહ, જેને કર્ણક-ક્ષેપક જૂથ (બંડલ) (AV બંડલ) પણ કહે છે. આંતરક્ષેપક પટલના ઉપરના ભાગમાં AVNથી પ્રારંભ થાય છે તથા તરત જમણી અને ડાબી બે શાખાઓમાં વિભાજિત થઈ આંતરક્ષેપક પટલની સાથે પશ્ચય ભાગમાં આગળ વધે છે. આ શાખાઓમાંથી સૂક્ષ્મ તંતુઓ નિકળે છે. જે આબા ક્ષેપકોના સ્નાયુમાં પોત પોતાની બાજુએ ફેલાયેલા રહે છે અને તેને પરકિન્જે તંતુઓ કહે છે. જમણા અને ડાબા જૂથ સહિત આ તંતુઓ હિસ જૂથ તરીકે ઓળખાય છે. ગાંઠ સ્નાયુ ભાવ્ય ઉત્તેજના વગર સક્રિય કલા- વીજસ્થિતિમાન (Action Potentials) પેદા કરવા સક્ષમ છે એટલે કે તેને સ્વયં ઉત્તેજનશીલ કહે છે. તેમ છતા એક મિનિટમાં ઉત્પન્ન થતા સક્રિય કલાવીજસ્થિતિમાનની સંખ્યા ગાંઠ તત્ત્વના વિવિધ ભાગોમાં જુદી હોય છે. SAN મહત્તમ સંખ્યામાં સક્રિય કલાવીજસ્થિતિમાન પેદા કરી શકે છે. એટલે કે 70-75 / મિનિટ અને હદ્યના લયબદ્ધ સંકોચનનો પ્રારંભ કરે છે અને તેને જાળવે છે. તેટલા માટે તેને ગતિપ્રેરક (પેસમેકર) કહે છે. આપણું હદ્ય સામાન્ય રીતે એક મિનિટમાં 70-75 વખત ધબકે છે. (સરેરાશ 72 ધબકારા/મિનિટ).

18.3.2 હદ્ય ચક (Cardiac Cycle)

હદ્ય કેવી રીતે કાર્ય કરે છે ? ચાલો આપણે જોઈએ. શરૂઆતમાં બધા જ ચારે ખંડો શિથિલ અવસ્થામાં હોય છે. એટલે કે તેઓ સંયુક્ત રીતે ડાયેસ્ટોલ(શિથિલન તબક્કો)માં હોય છે. જે સમયે ન્યિંદલ અને દ્વિંદલ વાલ્વો ખૂલે છે. જેથી રૂધિર કુફુસ શિરા અને મહાશિરામાંથી અનુક્રમે ડાબા અને જમણા ક્ષેપકોમાં ડાબા અને જમણા કર્ણક દ્વારા પહોંચે છે. આ તબક્કે અર્ધચંદ્રાકાર વાલ્વો બંધ હોય છે. હવે SAN સક્રિય કલાવીજસ્થિતિમાન પેદા કરે છે. જે બંને કર્ણકોને ઉત્તેજિત કરી કર્ણકોનું એકસાથે સિસ્ટોલ (સંકોચન) પ્રેરે છે. આ કિયાથી રૂધિરનો પ્રવાહ ક્ષેપકમાં આશરે 30 ટકા વધે છે. ક્ષેપકમાં સક્રિય કલાવીજસ્થિતિમાનનું સંચાલન AVN અને AV જૂથ દ્વારા થાય છે. જ્યાંથી હીસના જૂથ તેને સમગ્ર ક્ષેપકના સ્નાયુઓ સુધી પહોંચાડે છે. તેના કારણે ક્ષેપકના સ્નાયુમાં સંકોચન થાય છે. (ક્ષેપક સિસ્ટોલ), ક્ષેપકના સિસ્ટોલની સાથે સાથે કર્ણક ડાયેસ્ટોલ પામે છે. ક્ષેપક સિસ્ટોલ, ક્ષેપક દાબ (દબાણ) વધારે છે. જે નિંદલ અને દ્વિંદલ વાલ્વોને બંધ કરે છે. જેને કારણે રૂધિરનો ઉલટો પ્રવાહ કર્ણકો તરફ થતો નથી. ક્ષેપક દાબ વધતા તે કુફુસ ધમની (જમણી બાજુ) અને મહાધમની(ડાબી બાજુ)નું રક્ષણ કરતાં અર્ધચંદ્રાકાર વાલ્વો દબાણપૂર્વક ખૂલે છે, જે રૂધિરના


પ્રવાહને ક્ષેપકોમાંથી આ વાહનીઓ દ્વારા પરિવહન પથમાં દાખલ કરે છે. હવે ક્ષેપકો શિથિલ થાય છે. (ક્ષેપક ડાયેસ્ટોલ) અને ક્ષેપક દાબ ઘટે છે. જેથી અર્ધચંદ્રાકાર વાલ્વો બંધ થાય છે. જેથી રુધિરનો ક્ષેપકમાં ઉલટો પ્રવાહ અટકે છે. હજુ આગળ ક્ષેપકનું દબાણ ઘટે ત્યારે કર્ણકમાં રુધિરનું દબાણ વધુ હોવાને કારણે ત્રિદલ અને દ્વિદલ વાલ્વો ખૂલી જાય છે. આવી રીતે શિરાઓમાંથી આવેલું રુધિરનો પ્રવાહ કર્ણકથી ફરી ક્ષેપકમાં શરૂ થઈ જાય છે. ક્ષેપકો અને કર્ણકો ફરીથી અગાઉની માફક શિથિલ (સંયુક્ત ડાયેસ્ટોલ) સ્થિતિમાં આવે છે. SAN નવો સક્રિય કલાવીજસ્થિતિમાન પેદા કરે છે અને ઉપર વર્ણવેલી પ્રક્રિયા તે જ કમમાં પુનરાવર્તિત થાય છે અને પ્રક્રિયા સતત ચાલતી રહે છે.

આ હદયની પરંપરાગત ઘટના કે જે ચકીય રીતે પુનરાવર્તિત થાય છે તેને હદચક કહે છે અને તેમાં કર્ણકો અને ક્ષેપકોનું સિસ્ટોલ અને ડાયેસ્ટોલ સમાવિષ્ટ છે. અગાઉ જણાવ્યા પ્રમાણે, હદય પ્રતિ મિનિટે 72 વખત ધબકે છે એટલે કે ઘણા હદચકો એક મિનિટમાં ચાલે છે. આમાંથી નક્કી કરી શકાય છે કે એક હદચકનો સમય 0.8 સેકન્ડ છે. હદચક દરમિયાન દરેક ક્ષેપક આશરે 70 મિલિ રુધિર બહાર ધકેલે છે. જેને સ્ટ્રોક વોલ્યુમ (સ્પંદન કદ) કહે છે. સ્ટ્રોક વોલ્યુમને હદ દર (પ્રતિ મિનિટ ધબકારાની સંખ્યા) વડે ગુણવાથી હદ કાર્યક્ષમતા મળે છે. તે માટે હદ કાર્યક્ષમતાને દર મિનિટે દરેક ક્ષેપક દ્વારા બહાર કાઢવામાં આવતા રુધિરનું કદ તરીકે વ્યાખ્યાપિત કરવામાં આવે છે. જે સ્વર્ણ વ્યક્તિમાં 5000 મિલિ અથવા 5 લિટર છે. આપણે સ્ટ્રોક વોલ્યુમ તથા હદ દરને બદલવાની ક્ષમતા ધરાવીએ છીએ જેથી હદ કાર્યક્ષમતા પણ બદલાય છે. ઉદાહરણ તરીકે સામાન્ય માણસ કરતા રમતવીરની હદ કાર્યક્ષમતા ઘણી વધુ હોય છે.

દરેક હદચક દરમિયાન બે મહત્વપૂર્ણ અવાજો ઉત્પન્ન થાય છે. જેને સ્ટેથેસ્કોપ દ્વારા સહેલાઈથી સાંભળી શકાય છે. પ્રથમ હદયનો અવાજ (લબ (Lub)) એ ત્રિદલ અને દ્વિદલ વાલ્વોના બંધ થવા સાથે સંકળાયેલ છે. જ્યારે બીજો હદયનો અવાજ (ડબ (dub)) અર્ધ-ચંદ્રાકાર વાલ્વોના બંધ થવા સાથે સંકળાયેલ છે. આ અવાજો દાક્તરી (વૈધકીય) નિર્દાનના ચિહ્નનો છે.

18.3.3 ઇલેક્ટ્રોકાર્ડિયોગ્રાફ (ECG) (Electrocardiograph)

તમે કદાચ દવાખાનાના ટેલિવિઝન દૃશ્યથી પરિચિત હશો. જ્યારે કોઈ બીમાર વ્યક્તિ હદય ઘાતના કારણે મોનિટરિંગ સાધન (મશીન) ઉપર રાખવામાં આવે છે ત્યારે તમે વોલ્ટેજ ફેરફારના આધારે (Voltage traces) પીપ...પીપ...પીપ... અને પીઈઈઈ.....નો અવાજ સાંભળી શકો છો. આ પ્રકારના સાધન(ઇલેક્ટ્રોકાર્ડિયોગ્રાફ)નો ઉપયોગ ઇલેક્ટ્રોકાર્ડિયો ગ્રામ (ECG) મેળવવા કરવામાં આવે છે. ECG એ હદચક દરમિયાન હદયની વિદ્યુત પ્રક્રિયાઓનું રેખાંકિત આલેખન છે. યોગ્ય ECG મેળવવા (આકૃતિ 18.3માં દર્શાવેલી) દર્દની મશીન સાથેના ત્રણ ઇલેક્ટ્રોકલ લીડને (બંને કાંડા અને ડાબી બાજુની પગની ઘૂંઠી)



આકૃતિ 18.3 : પ્રમાણભૂત ECGની રેખાંકિત રજૂઆત

જોડિને હદ્યની ગતિવિધિનું સતત અવલોકન કરવામાં આવે છે. હદ ડિયાઓના વિસ્તૃત મૂલ્યાંકન માટે ઘણા લીડ્સ(તાર)ને છાતીના ભાગે જોડવામાં (ચોટાડવામાં) આવે છે. અહીં આપણે પ્રમાણભૂત (સ્ટાન્ડર્ડ) ECGના સંદર્ભમાં ચર્ચા કરશું.

ECGનો દરેક ઉન્નત (Peak) P થી T અક્ષરોથી ઓળખવામાં આવે છે. જે હદ્યની વિશિષ્ટ વિદ્યુતકીય ડિયાવિધિ સાથે સંકળાયેલ છે.

P-તરંગને કર્ણકની વિદ્યુતકીય ઉત્તોજના(અથવા વિધૂવીકરણ)ના રૂપે રજૂ કરવામાં આવે છે. જે બંને કર્ણકને

સંકોચન તરફ દોરી જાય છે.


QRS સંકુલ ક્ષેપકોના વિધૂવીકરણને રજૂ કરે છે. જે ક્ષેપકના સંકોચનને શરૂ કરાવે છે. સંકોચન Q-તરંગ બાદ તુરંત શરૂ થાય છે અને તે સિસ્ટોલની શરૂઆતનો સંકેત છે.

T-તરંગ ક્ષેપકોને (ઉત્તોજનામાંથી સામાન્ય સ્થિતિ(પુનઃ ધૂવીકરણ)માં પાછા આવવાની સ્થિતિ રજૂ કરે છે. T-તરંગનો અંત સિસ્ટોલની સમાપ્તિ સૂચયે છે.

દેખીતી રીતે જ, ચોક્કસ સમય મર્યાદામાં QRS સંકુલોની સંખ્યા ગણવાથી એક વ્યક્તિનો હદ્ય સ્પંદન દર પણ કાઢી શકાય છે. અલગ-અલગ વ્યક્તિઓની ECG સંરચના આપેલ લીડ(તાર)ની ગોઠવણી એ લગભગ સરખી હોય છે. આના આકારમાં કોઈ પણ વિચલન અનિયમિતતા અથવા રોગની શક્યતાનું નિર્દર્શન કરે છે. આ કારણે તેનું ચિકિત્સામાં ખૂબ જ મહત્વ છે.

18.4 બેવું પરિવહન (Double Circulation)

રૂધિર રૂધિરવાહિનીઓના ચોક્કસ માર્ગ દ્વારા વહન પામે છે – ધમનીઓ અને શિરાઓ. મૂળભૂત રીતે દરેક ધમની અને શિરા ગ્રાણ આવરણો ધરાવે છે. અંદરનું લાદીસમ અંતઃચુદ જેને ટ્યુનિકા ઈન્ટીમા (Tunica Intima) સરળ સાયુ અને સ્થિતિસ્થાપક તંતુઓનું મધ્ય સ્તર જેને ટ્યુનિકા મીડિયા (Tunica Media) અને કોલેજન તંતુઓયુક્ત તંતુમય સંયોજક પેશીનું બાબુસ્ત સ્તર જેને ટ્યુનિકા એક્સ્ટરના (Tunica Externa) કહે છે. શિરાઓમાં મધ્યસ્તર (Tunica Media) તુલનાત્મક રીતે પાતળું હોય છે (આકૃતિ 18.4). જેમ કે આગળ બતાવ્યા પ્રમાણે જમણા ક્ષેપક દ્વારા પંપ કરવામાં આવેલ રૂધિર ફુફુક્સીય ધમનીમાં દાખલ થાય છે. જ્યારે ડાબું ક્ષેપક રૂધિરને મહાધમનીમાં ધકેલે (પંપ કરે) છે. ઓક્સિજનવિહીન રૂધિર ફુફુક્સ ધમનીમાંથી ફેક્સાંમાં આવે છે. જ્યાં ઓક્સિજનયુક્ત રૂધિર મહાધમની દ્વારા ધમનીઓ, ધમનિકાઓ અને રૂધિરકેશિકાઓના જાળામાંથી પેશીઓમાં આવે છે. જ્યાંથી ઓક્સિજનવિહીન રૂધિર શિરિકાઓ, શિરાઓ અને મહાશિરાઓના તંત્ર દ્વારા એકું કરાય છે અને જમણા કર્ણકમાં દલવાય છે. આ એક દૈહિક (પ્રણાલીગત) પરિવહન છે (આકૃતિ 18.4). આ દૈહિક પરિવહન પોષક ઘટકો, ઓક્સિજન (O_2) અને અન્ય જરૂરી પદાર્થોને પેશીઓ સુધી પહોંચાડે છે અને ત્યાંથી કાર્બન ડાયોક્સાઇડ (CO_2) અને અન્ય હાનિકારક પદાર્થોને દૂર કરે છે. એક વિશિષ્ટ સંવાહિની જોડાણ પાચનમાર્ગ અને યકૃત વચ્ચે



આકૃતિ 18.4 : માનવ પરિવહનની આયોજનબદ્ધ રૂપરેખા

જોવા મળે છે. જેને યકૃત નિવાહિકાતંત્ર કહે છે. યકૃત નિવાહિકા શિરા રુધિરને દેલિક પરિવહનમાં ઠાલવતા પહેલા આંતરડાંમાંથી યકૃતમાં લાવે છે. આપણા શરીરમાં એક વિશિષ્ટ હદ રુધિરવાહિની તંત્ર આવેલું હોય છે. જે ફક્ત રુધિરને હદ સનાયુ પેશીઓમાં લઈ જાય છે અને પાછું લાવે છે.

18.5 હદકિયાઓનું નિયમન (Regulation of Cardiac Activity)

હદયની સામાન્ય કિયાઓ આંતરિક રીતે નિયમન પામે છે. એટલે કે વિશિષ્ટ સનાયુઓ (ગાંદપેશી) દ્વારા સ્વયં નિયમિત થાય છે, એટલે હદયને માયોજેનિક કહે છે. લંબમજજામાં આવેલ ખાસ ચેતા કેન્દ્ર સ્વયંવર્તી ચેતાતંત્ર (ANS) દ્વારા હદયના કાર્યોનું નિયમન કરે છે. અનુકૂંપી ચેતાઓ (ANSનો ભાગ) ચેતા સંદેશાઓ દ્વારા હદયના સ્પંદનોનો દર, ક્ષેપક સંકોચનનું બળ અને તેથી હદ કાર્યક્ષમતામાં (આઉટપુટ)માં વધારો કરે છે. બીજી બાજુ પરાનુકૂંપી ચેતા સંદેશાઓ (ANSનો બીજો ભાગ) હદયના સ્પંદનોનો દર, સક્રિય કલાવીજસ્થિતમાનની વાહકતાની ગતિ અને તેથી હદ કાર્યક્ષમતાને ઘટાડે છે. એન્ડ્રીનિલ મજક્કના અંતઃસ્થાવો પણ હદ કાર્યક્ષમતાને વધારે છે.

18.6 પરિવહનતંત્રની અનિયમિતતાઓ (Disorders of Circulatory System)

ઉચ્ચ રુધિરદાખ (High Blood Pressure) (Hypertension) : ઉચ્ચ રુધિરદાખ (હાઇપરટેન્સન) શર્ધા રુધિરના સામાન્ય (120/80) દબાણ કરતાં વધુ દબાણ માટે વપરાય છે. આમાં

120 mm Hg (પારાના દબાણના મિલીમીટર) માપ સિસ્ટોલિક અથવા પંચિંગ દબાણ છે અને 80 mm Hg એ ડાયેસ્ટોલિક અથવા આરામ દબાણ છે. જ્યારે કોઈ વ્યક્તિનું વારંવાર રુધિરદબાણ ચકાસતા તે 140/90 (140 ઉપર 90) અથવા વધુ હોય તો તે હાઈપરટેન્સન પ્રદર્શિત કરે છે. ઉચ્ચ રુધિરદાબ હદ્ય રોગ તરફ દીરી જાય છે અને મહત્વપૂર્ણ અંગો જેવા કે મગજ અને મૂત્રપિંડને પણ અસર કરે છે.

હદ ધમની રોગ (Coronary Artery Disease) (CAD) : એથરોસ્ક્લેરોસિસથી પણ જાણીતા કોરોનરી આર્ટરી ડિસીઝ (CAD)માં હદસનાયુઓને રુધિર પૂરવઠો પહોંચાડતી રુધિરવાહિનીઓને અસર થાય છે જેમાં કેલ્થિયમ, ચરબી, કોલેસ્ટેરોલ અને તંતુમય પેશીઓની જમાવટ ધમનીઓના પોલાણમાં ઘટાડો પ્રેરે છે.

અંજાઈના (Angina) : તેને અંજાઈના પેક્ટોરિસ પણ કહે છે. હદ સનાયુઓમાં જ્યારે પૂરતો ઓક્સિજન ન પહોંચે ત્યારે છાતીમાં તીવ્ર દુખાવો થાય છે. તે તેનું લક્ષણ છે. અંજાઈના કોઈ પણ ઉમરના પુરુષ અને સ્ત્રીને થઈ શકે છે. પરંતુ મધ્ય-ઉમર અને મોટી ઉમરનાઓમાં તે વધુ સામાન્ય છે. તે રુધિરપ્રવાહને અસર કરતી પરિસ્થિતિથી થાય છે.

હદયનું નિષ્ફળ જવું (Heart Failure) : હદયનું નિષ્ફળ જવુંનો અર્થ હદયની એવી સ્થિતિ કે જેમાં તે શરીરની જરૂરિયાત મુજબનું રુધિર અસરકારક રીતે પહોંચાડી શકતું નથી. આને ક્યારેક કોન્જેસ્ટિવ હાર્ટ ફેઇલ્યોર કહે છે. કારણ કે આ રોગનું એક મુખ્ય લક્ષણ ફેફસાંમાં રુધિરનો ભરાવો (Congestion) છે. હદયનું નિષ્ફળ જવું એ હદયનો અટકાવ (Arrest) (જ્યારે હદય ધબકવાનું બંધ કરે) અથવા હદયનો હુમલો (Attack) (જ્યારે હદયના સનાયુ એકાએક રુધિરના અપૂરતા પૂરવઠા દારા નુકશાન પામે) જેવું જ નથી.

સારાંશ

પૃષ્ઠવંશીઓ તેમના શરીરમાં જરૂરી ઘટકોને કોષો સુધી પહોંચાડવા અને નકામા ઘટકોને ત્યાંથી પાછા લેવા રુધિર, પ્રવાહી સંયોજક પેશીનું પરિવહન કરે છે. અન્ય પ્રવાહી લસિકા (પેશીયજળ) પણ કેટલાક ઘટકોના વહનમાં ઉપયોગી (વપરાય) છે.

રુધિર પ્રવાહી આધારક, રુધિરરસ અને સંગાંદિત પદાર્થોનું સંકલન છે. લાલ રુધિર કણો (RBCs, ઇરીશ્રોસાઈટ), શ્વેત રુધિરકણો (WBCs, લ્યુકોસાઈટ્સ) અને રુધિરકણિકાઓ (શ્રોમ્ભોસાઈટ) સંગાંદિત પદાર્થો બનાવે છે. માનવ રુધિર A, B, AB અને O જીથમાં વર્ગીકૃત થાય છે. આનો આધાર RBCની સપાટી ઉપરના A, B બે એન્ટિજનની હાજરી અથવા ગેરહાજરી ઉપર છે. એક અન્ય રુધિરજીથ RBCની સપાટી ઉપરના એક અન્ય એન્ટિજન રેસસ કારક(Rh)-ની હાજરી અથવા ગેરહાજરીને આધારે નક્કી કરવામાં આવ્યું. પેશી કોષોનો અવકાશ રુધિરમાંથી ઉત્પન્ન થતું પ્રવાહી ધરાવે છે. જેને પેશીય જળ કહે છે.

આ પ્રવાહીને લસિકા કહે છે. જે લગભગ પ્રોટીન તત્ત્વો અને સંગઠિત પદાર્થો સિવાયના રુધિર જેવું જ છે.

બધા જ પૃષ્ઠવંશીઓ અને કેટલાક અપૃષ્ઠવંશીઓ બંધ પરિવહનતંત્ર ધરાવે છે. આપણું પરિવહનતંત્ર સ્નાયુલ પંખ્યેંગ અંગ હૃદય, વાહિનીઓનું જાળું અને પ્રવાહી, રુધિર ધરાવે છે. હૃદયમાં બે કણ્ણકો અને બે ક્ષેપકો છે. હૃદ સ્નાયુઓ સ્વયં-ઉતેજિત હોય છે. શિરા-કર્ણક ગાંઠ (SAN) વધુ સંઘ્યામાં પ્રતિ મિનિટ (70-75 / મિનિટ) સક્રિય કલાવીજસ્થિતિમાન ઉત્પન્ન કરે છે. અને તેથી તે હૃદયની કિયાઓની ગતિ નિર્ધારિત કરે છે. તેથી તેને પેસમેકર કહે છે. સક્રિય કલાવીજસ્થિતિમાનને કારણો પહેલા કણ્ણકો અને ત્યારબાદ ક્ષેપકો સંકોચન (સિસ્ટોલ) પામે છે. ત્યારબાદ તેઓ શિથિલન (ડાયેસ્ટોલ) પામે છે. સિસ્ટોલ રુધિરને કર્ણકમાંથી ક્ષેપકો અને ફુફુસ ધમની અને મહાધમની તરફ લાવવા દબાણ કરે છે. હૃદયની આ ક્રમિક ઘટનાને એક ચકના સ્વરૂપે વારંવાર પુનરાવર્તિત કરવામાં આવે છે. જેને હૃદયક કહે છે. એક સ્વસ્થ વ્યક્તિ પ્રતિ મિનિટે આવા 72 ચકો દર્શાવે છે. એક હૃદયક દરમિયાન પ્રત્યેક ક્ષેપક દ્વારા લગભગ 70 મિલિ રુધિર દર વખતે પંપ કરવામાં આવે છે અને તેને સ્પંદન કદ કહે છે. હૃદયના ક્ષેપકો દ્વારા પ્રતિ મિનિટ પંપ કરવામાં આવતું રુધિરના કદને હૃદ કાર્યક્ષમતા (Cardiac output) કહે છે અને તે સ્પંદન કદ અને હૃદ દર(આશરે 5 લિટર)ના ઉત્પાદન બરાબર હોય છે. હૃદયની વિદ્યુતકીય પ્રક્રિયા શરીર સપાટી ઉપરથી ઈલેક્ટ્રોકાર્ડિયો ગ્રાફના ઉપયોગથી નોંધી શકાય છે અને આ નોંધણીને ઈલેક્ટ્રોકાર્ડિયો ગ્રામ (ECG) કહે છે. તે ચિકિત્સા સ્તરે મહત્વાનું છે.

આપણામાં સંપૂર્ણ બેવડું પરિવહન હોય છે. એટલે કે બે પરિવહન પથ જેવા કે ફુફુસીય અને દૈહિક જોવા મળે છે. ફુફુસીય પરિવહનની શરૂઆત જમણા ક્ષેપક દ્વારા પંપ કરવામાં આવતા ઓક્સિજનવિહીન રુધિર દ્વારા થાય છે. જેને પછી ફેફસામાં લઈ જવાય છે. ત્યાં તે ઓક્સિજનયુક્ત બને છે અને ડાબા કર્ણકમાં પરત આવે છે. દૈહિક પરિવહનની શરૂઆત ડાબા કર્ણક દ્વારા રુધિર મહાધમનીમાં પંપ કરવાથી થાય છે. જ્યાંથી તે શરીરની પેશીઓ સુધી લઈ જવાય છે અને ત્યાંથી ઓક્સિજનવિહીન રુધિર શિરાઓ દ્વારા એકનિત કરી અને જમણા કર્ણકમાં પાછું લવાય છે. હૃદય સ્વયં-નિયંત્રિત હોવા છતાં તેનાં કાર્ય ચેતાકીય અને અંતઃખાવી કિયાઓ દ્વારા સંચાલિત થાય છે.

સ્વાધ્યાય

- રુધિરના સંગઠિત પદાર્થોના ઘટકોનાં નામ આપો અને તે દરેકનું એક મુખ્ય કાર્ય જણાવો.
- રુધિરરસ પ્રોટીનનું મહત્વ શું છે ?

3. કોલમ-નાને કોલમ-II સાથે સરખાવો :

- | કોલમ-I | કોલમ-II |
|-----------------|---------------------|
| (a) ઈઓસિનોફિલ | (i) જમાવટ |
| (b) RBC | (ii) સર્વગ્રાહી |
| (c) AB જૂથ | (iii) ચેપ્પ્રતિરોધક |
| (d) રૂધિરકણિકાઓ | (iv) હદ્યનું સંકોચન |
| (e) સિસ્ટોલ | (v) વાયુવહન |
4. શા માટે આપણો રૂધિરને સંયોજક પેશી ગણીએ છીએ ?
5. લસિકા અને રૂધિર વચ્ચે શું તફાવત છે ?
6. બેવું પરિવહન એટલે શું ? એનું શું મહત્વ છે ?
7. બેદ સ્પષ્ટ કરો :
- (a) રૂધિર અને લસિકા
 - (b) ખુલ્લું અને બંધ પરિવહનતંત્ર
 - (c) સિસ્ટોલ અને ડાયેસ્ટોલ
 - (d) P-તરંગ અને T-તરંગ
8. પૃષ્ઠવંશીઓમાં હદ્યની ઉદ્વિકાસીય ફેરફારોની પદ્ધતિઓ (ભાત) વર્ણવો.
9. શા માટે આપણા હદ્યને આપણે માયોજેનિક કહીએ છીએ ?
10. શા માટે શિરા-કર્ણિકગાંઠ(SA ગાંઠ)ને આપણા હદ્યનું પેસમેકર કહે છે ?
11. કર્ણિક-ક્ષેપકગાંઠ (AV ગાંઠ) અને કર્ણિક-ક્ષેપક જૂથનું હદ્યનાં કાર્યોમાં શું મહત્વ છે ?
12. હદ્યએક અને હદ્ય કાર્યક્ષમતાને વ્યાખ્યાયિત કરો.
13. સમજાવો : હદ્યના અવાજો
14. એક પ્રમાણભૂત (Standard) ECG દોરો અને તેના વિવિધ ખંડો સમજાવો.